

**15 -ാം കേരള നിയമസഭ**

**3 -ാം സമ്മേളനം**

**നക്ഷത്ര ചിഹ്നം ഇല്ലാത്ത ചോദ്യം നം. 6667**

**11-11-2021 - ൽ മറുപടിയ്ക്ക്**

**പെൺകുട്ടികൾക്കുള്ള പദ്ധതികൾ**

ചോദ്യം		ഉത്തരം	
<p align="center"><b>ശ്രീ തോമസ് കെ തോമസ്, ശ്രീ രാമചന്ദ്രൻ കടന്നപ്പള്ളി, ശ്രീ. കെ.പി.മോഹനൻ</b></p>		<p align="center"><b>Dr. R. Bindu</b> (ഉന്നതവിദ്യാഭ്യാസ-സാമൂഹ്യനീതി വകുപ്പ് മന്ത്രി)</p>	
(എ)	<p>സംസ്ഥാനത്ത് പെൺകുട്ടികൾക്ക് കൂടുതൽ സുരക്ഷയൊരുക്കുന്നതിന് സാമൂഹിക നീതി വകുപ്പ് വഴി എന്തൊക്കെ പുതിയ പദ്ധതികൾ നടപ്പിലാക്കാൻ ഉദ്ദേശിക്കുന്നു എന്ന് വ്യക്തമാക്കുമോ;</p>	(എ)	<p>സംസ്ഥാനത്ത് പെൺകുട്ടികൾക്ക് സുരക്ഷയൊരുക്കുന്നതിനുള്ള പദ്ധതികൾ വനിതാശിശു വികസന വകുപ്പ് മുഖേനയാണ് നടപ്പിലാക്കി വരുന്നത്. പദ്ധതികൾ സംബന്ധിച്ചുള്ള വിശദാംശങ്ങൾ അനുബന്ധമായി ഉള്ളടക്കം ചെയ്യുന്നു.</p>
(ബി)	<p>സാമൂഹിക നീതി വകുപ്പ് വഴി പെൺകുട്ടികളുടെ ചികിത്സാ ആവശ്യങ്ങൾക്ക് നൽകിവരുന്ന സഹായ ധനം കാലോചിതമായി പരിഷ്കരിക്കുന്നതിന് നടപടികൾ സ്വീകരിക്കുമോ; അറിയിക്കുമോ?</p>	(ബി)	<p>സാമൂഹിക നീതി വകുപ്പ് വഴി പെൺകുട്ടികളുടെ ചികിത്സാ ആവശ്യങ്ങൾക്ക് പ്രത്യേകമായി സഹായ ധനം നൽകുന്ന പദ്ധതികളൊന്നും നിലവിലില്ല.</p>

സെക്ഷൻ ഓഫീസർ

**അനുബന്ധം**

**കനൽ കർമ്മ പദ്ധതി**

സംസ്ഥാനത്ത് സ്ത്രീകൾക്കെതിരെയുള്ള വിവിധതരം അതിക്രമങ്ങൾ ഫലപ്രദമായി തടയുന്നതിനായി വനിതാ ശിശുവികസന വകുപ്പ് "കനൽ" കർമ്മ പദ്ധതി ആവിഷ്കരിച്ച് നടപ്പിലാക്കിയിട്ടുണ്ട്. വിവിധ ദൃശ്യ മാധ്യമങ്ങൾ വഴി പ്രചാരണ പ്രവർത്തനങ്ങൾ നടപ്പിലാക്കുകയും ചെയ്തിട്ടുണ്ട്. അതിക്രമത്തിനിരയായ സ്ത്രീകൾക്ക് വേണ്ടി 181 ഹെൽപ്പ് ലൈൻ നമ്പർ 24 മണിക്കൂറും പ്രവർത്തിക്കുന്നു.

ലിംഗ അസമത്വം, ഗാർഹിക പീഡനങ്ങൾ, സ്ത്രീകൾക്കെതിരെയുള്ള അതിക്രമങ്ങൾ, എന്നിവക്കെതിരെ gender relations and Women Legislation എന്നീ വിഷയങ്ങളിൽ ICDS സൂപ്പർവൈസർമാർക്ക് ഏകദിന ഓൺലൈൻ ട്രെയിനിംഗ് നൽകിയിട്ടുണ്ട്. ICDS സൂപ്പർവൈസർമാർ അതത് പഞ്ചായത്ത്/സെക്ടർ തലത്തിൽ എല്ലാ വെള്ളിയാഴ്ചയും 9.30 മണി മുതൽ 1 മണി വരെ അതിക്രമങ്ങൾക്കിരയാകുന്ന സ്ത്രീകൾക്ക് ആവശ്യമുള്ള നിയമ സഹായവും, പരിരക്ഷയും ലഭ്യമാക്കുന്നതിനും സൗജന്യ നിയമ സഹായം, കൗൺസിലിംഗ്, വൈദ്യ സഹായം, പോലീസ് സഹായം എന്നിവ വേണ്ടതുണ്ടെങ്കിൽ, ആവശ്യമായ മാർഗ നിർദ്ദേശങ്ങൾ നൽകി ബന്ധപ്പെട്ട ഉദ്യോഗസ്ഥരുടെ സേവനം ലഭ്യമാക്കുന്നു.

പൊതു ജനങ്ങളിൽ Gender Awareness നടത്തി ലിംഗ സമത്വം ഉറപ്പാക്കുക എന്ന ലക്ഷ്യത്തോടെ സംസ്ഥാനത്തെ മുഴുവൻ അംഗനവാടി പ്രവർത്തകർക്കും ഗാർഹിക, ലൈംഗിക, സ്ത്രീധന പീഡനങ്ങളെപ്പറ്റിയും, സ്ത്രീകൾക്കുള്ള നിയമ പരിരക്ഷയെപ്പറ്റിയും ഓൺലൈൻ ബോധവൽക്കരണ ക്ലാസും നൽകിയിട്ടുണ്ട്. എല്ലാ അംഗനവാടി വർക്കർമാർക്കും പരിശീലനം നൽകിയിരിക്കുന്നതിനാൽ ഇത്തരത്തിലുള്ള ബുദ്ധിമുട്ടുകളുള്ള സ്ത്രീകളുടെ വിവരങ്ങൾ അറിയുന്ന പക്ഷം പ്രാഥമിക സേവനം അംഗനവാടി വർക്കർ വഴിയും ആവശ്യമെങ്കിൽ സൂപ്പർവൈസർക്ക് റിപ്പോർട്ട് ചെയ്യുന്ന രീതിയിലും സംവിധാനം ഒരുക്കിയിട്ടുണ്ട്. 'പറയാം, പരിഹരിക്കാം' എന്ന കൈപ്പുസ്തകം ഇതിലേക്കായി തയ്യാറാക്കിയിട്ടുണ്ട്.

സംസ്ഥാനത്ത് സ്ത്രീ സുരക്ഷ ഉറപ്പാക്കാൻ ലിംഗ അസമത്വം, സ്ത്രീധന ഗാർഹിക പീഡനം ഇവക്കെതിരെ വിവിധ ദൃശ്യ ശ്രവ്യ മാധ്യമങ്ങൾ വഴിയും സോഷ്യൽ മീഡിയ വഴിയും വ്യാപക പ്രചരണം നടത്തി വരുന്നു. വകുപ്പ് ആവിഷ്കരിച്ച് നടപ്പിലാക്കി വരുന്ന വിവിധ സുരക്ഷാ പദ്ധതികളെക്കുറിച്ചുള്ള പോസ്റ്ററുകളും, ചെറു വീഡിയോകളും സോഷ്യൽ മീഡിയ, റേഡിയോ വിവിധ മാഗസിനുകൾ എന്നിവ മുഖാന്തിരം പ്രചരിപ്പിച്ചു വരുന്നു.

ലിംഗ സമത്വം യുവാക്കളിൽ നിന്ന് തുടങ്ങണമെന്ന ഉദ്ദേശത്തോടെ സംസ്ഥാനത്തെ മുഴുവൻ കോളേജുകളിലും പരിശീലനം ലഭിച്ച റിസോഴ്സ് പേഴ്സൺ മുഖാന്തിരം NCC, NSS, കോളേജ് യൂണിയൻ, യുവജന കമ്മീഷൻ എന്നിവരുടെ സഹകരണത്തോടെ Gender Awareness Campaign സംഘടിപ്പിക്കാനുള്ള നടപടികൾ പുരോഗമിച്ചു വരുന്നു. പൊതു സ്ഥലങ്ങളിൽ സ്ത്രീ ശാക്തീകരണ പോസ്റ്ററുകൾ പതിപ്പിക്കുന്നതിനും, സ്ത്രീധനത്തിനെതിരെ ബോധവൽക്കരണം നടത്തുവാൻ വിവാഹ മണ്ഡപങ്ങൾ, തദ്ദേശസ്വയംഭരണ സ്ഥാപങ്ങൾ, രജിസ്ട്രേഷൻ ഓഫീസുകൾ, പോലീസ് സ്റ്റേഷനുകൾ എന്നിവിടങ്ങളിൽ ബഹു. വനിതാ ശിശു വികസന വകുപ്പ് മന്ത്രിയുടെ സന്ദേശം ആലേഖനം ചെയ്ത കാർഡുകൾ വനിതാ ശിശു വികസന വകുപ്പ് മുഖേന ലഭ്യമാക്കി, ആയത് ദമ്പതിമാർക്ക് വിതരണം ചെയ്യുന്നതിനുള്ള നടപടികളും പുരോഗമിക്കുന്നു.

**സ്ത്രീകളുടെ സുരക്ഷയ്ക്കായി വകുപ്പ് ആവിഷ്കരിച്ച് നടപ്പിലാക്കി വരുന്ന മറ്റ് സംവിധാനങ്ങൾ ചുവടെ ചേർക്കുന്നു.**

ഗാർഹിക അതിക്രമങ്ങളിൽ നിന്നും സ്ത്രീകൾക്കുള്ള സംരക്ഷണ നിയമം 2005 പ്രകാരം കേരളത്തിലെ 14 ജില്ലകളിലും വനിതാ സംരക്ഷണ ഓഫീസർ സേവനമനുഷ്ഠിക്കുന്നു. ഈ നിയമം നടപ്പിലാക്കുന്നതിന്റെ ഭാഗമായി 83 സർവീസ് പ്രൊവൈഡിംഗ് സെന്ററുകളും 13 ഷെൽട്ടർ ഹോമുകളും പ്രവർത്തിച്ചു വരുന്നുണ്ട്.

ലൈംഗികാതിക്രമങ്ങൾക്ക് വിധേയരാകുന്ന സ്ത്രീകൾക്കും കുട്ടികൾക്കും പ്രതിരോധം, സംരക്ഷണം, നിയമ നടത്തിപ്പ് പുനരധിവാസം എന്നിവയിലൂടെ സമൂഹത്തിന്റെ

മുഖ്യധാരയിലെത്തിക്കുന്നതിനുള്ള 'നിർഭയ' പോളിസിക്ൾ നടപ്പിലാക്കുന്നുണ്ട്. 18 ഷെൽട്ടർ ഹോമുകളും പോക്ലോ അതിജീവിതകൾക്കായി നടത്തുന്നുണ്ട്.

സ്ത്രീകളുടെ വിവിധ പ്രശ്നങ്ങൾ കേൾക്കുന്നതിനും പരിഹാരം നിർദ്ദേശിക്കുന്നതിനുമായി ഓൺലൈൻ പദ്ധതിയായ 'കാതോർത്ത്', അതിക്രമത്തിനിരയായ വനിതകൾക്കോ കുട്ടികളോ അവരുടെ പ്രതിനിധിക്കോ പരാതി സമർപ്പിക്കാൻ കഴിയുന്ന രക്ഷാദൂത് പദ്ധതി തപാൽ വകുപ്പുമായി സഹകരിച്ചു നടത്തിവരുന്നു. അതിക്രമങ്ങൾ നേരിടുന്ന സ്ത്രീകളുടെയും കുട്ടികളുടെയും പരാതികൾ അറിയിക്കുന്നതിന് 9400080292 എന്ന വാട്ട്സാപ്പ് ഹെൽപ്പ് ലൈൻ നമ്പർ പ്രവർത്തിക്കുന്നു.

ഗാർഹിക - ലൈംഗിക അതിക്രമത്തിനിരയായ സ്ത്രീകൾക്കും കുട്ടികൾക്കും സംരക്ഷണം നൽകുന്നതിനായി എല്ലാ ജില്ലകളിലും 'വൺ സ്റ്റോപ്പ് സെന്ററുകൾ' പ്രവർത്തിച്ചു വരുന്നു. വൈദ്യസഹായം കൗൺസിലിംഗ്, പോലീസ് സഹായം, നിയമ സഹായം, ഷെൽട്ടർ എന്നീ സേവങ്ങൾ പ്രസ്തുത സെന്ററിൽ ലഭ്യമാക്കുന്നു.

അതിക്രമത്തിനിരയായ സ്ത്രീകളുടെയും കുട്ടികളുടെയും പുനരധിവാസത്തിനായി കേന്ദ്ര സർക്കാർ പദ്ധതിയായ സ്വാധാർ ഗ്രഹ് പ്രകാരം പ്രവർത്തിക്കുന്ന ഷെൽട്ടർ ഹോമുകളും വകുപ്പ് നടത്തുന്നുണ്ട്.

സ്ത്രീധന നിരോധന നിയമം ഫലപ്രദമായി നടപ്പിലാക്കുന്നതിനായി കേരളാ സ്ത്രീധന നിരോധന (ദേദഗതി) ചട്ടങ്ങൾ 2021 പ്രകാരം വനിതാ ശിശു വികസന ഡയറക്ടറെ ചീഫ് ഡൗറി പ്രൊഫിബിഷൻ ഓഫീസർ ആയും 14 ജില്ലകളിലെയും ജില്ലാ വികസന ഓഫീസർമാരെ സ്ത്രീധന നിരോധന ഓഫീസർമാരായും നിയോഗിച്ചിട്ടുണ്ട്. പരാതികൾ ജില്ലാ സ്ത്രീധനനിരോധന ഓഫീസർമാർക്ക് നൽകാവുന്നതും നിയമ സഹായം തേടാവുന്നതുമാണ്.

'കനൽ' കർമ്മ പദ്ധതി വഴി സ്ത്രീകൾക്ക് നിയമ സഹായം കൗൺസിലിംഗ് എന്നിവ നൽകി

വരുന്നു. കൂടാതെ കാര്യങ്ങൾ പദ്ധതി പ്രകാരം സ്ത്രീകളുടെ വിവിധ പ്രശ്നങ്ങൾ സൗജന്യമായി കേൾക്കുകയും, നിയമോപദേശം, പോലീസ് സഹായം Psychological aid എന്നിവയും നൽകി വരുന്നു. സ്ത്രീയന നിരോധന നിയമം ഫലപ്രദമായി നടപ്പിലാക്കുന്നതിനായി 14 ജില്ലകളിലെയും ജില്ലാ വനിതാ ശിശു വികസന ഓഫീസർമാരെ സ്ത്രീയന നിരോധന ഓഫീസർമാരായി നിയോഗിച്ചിട്ടുണ്ട്. പരാതികൾ ജില്ലാ സ്ത്രീയന നിരോധന ഓഫീസർമാർക്ക് നൽകുന്നതും നിയമസഹായം നേടാവുന്നതുമാണ്. ഗാർഹിക അതിക്രമങ്ങളിൽ നിന്ന് സ്ത്രീകൾക്കുള്ള സംരക്ഷണ നിയമം 2005 പ്രകാരം പരാതികൾ സ്വീകരിക്കുന്നതിനും സൗജന്യ നിയമ സഹായം നൽകുന്നതിനും ജില്ലാ വനിതാ സംരക്ഷണ ഓഫീസർമാരെയും 83 SPC കളിലെ ലീഗൽ കൗൺസിലർമാരെയും നിയോഗിച്ചിട്ടുണ്ട്.

ലൈംഗികാതിക്രമങ്ങൾക്ക് വിധേയരാകുന്ന സ്ത്രീകൾക്കും കുട്ടികൾക്കും പ്രതിരോധം, സംരക്ഷണം നിയമ നടത്തിപ്പ് പുനരധിവാസം എന്നിവയിലൂടെ സമൂഹത്തിന്റെ മുഖ്യധാരയിലെത്തിക്കുന്നതിനുള്ള 'നിർഭയ' പോളിസിക്ൾ നടപ്പിലാക്കുന്നുണ്ട്.

സ്ത്രീകൾക്ക് സുരക്ഷിതമായ തൊഴിലിടവും അവകാശവും ഉറപ്പുവരുത്തുന്നതിനും തൊഴിൽ സ്ഥലത്ത് സ്ത്രീകൾക്ക് നേരെയുണ്ടാകുന്ന ലൈംഗിക പീഡനം (തടയലും നിരോധിക്കലും, പരിഹാരവും) നിയമം 2013 നടപ്പിലാക്കുന്നതിനുമായി ബന്ധപ്പെട്ട് സർക്കാർ, അർദ്ധ സർക്കാർ, സ്വകാര്യ സ്ഥാപനങ്ങളിലെയും ജീവനക്കാർക്ക് ഓൺലൈൻ ട്രെയിനിംഗ് നൽകിയിട്ടുണ്ട്. POSH ACT 2013 സംബന്ധിച്ച് ഹാൻഡ് ബുക്ക് പ്രിന്റ് ചെയ്ത സർക്കാർ / അർദ്ധസർക്കാർ/ സ്വകാര്യ സ്ഥാപനങ്ങൾ എന്നിവിടങ്ങളിൽ വിതരണം ചെയ്തിട്ടുണ്ട്. ഈ നിയമം സുഗമമായി നടപ്പിലാക്കുന്നതിനായി വകുപ്പിലെ 258 ശിശു വികസന പദ്ധതി ഓഫീസർമാരെ 13/08/2018 ലെ സാ. ഉ (സാ.ധാ )നം .489 / 2018 / സാ.നീ.വ ഉത്തരവ് പ്രകാരം ഇതുമായി ബന്ധപ്പെട്ട് നോഡൽ ഓഫീസർമാരായി നിയോഗിച്ചിട്ടുണ്ട്. ഇതിനോടനുബന്ധിച്ച് പുതിയ ജീവനക്കാർക്ക് ബോധവൽക്കരണം നൽകുന്നതിനായി ഒരു ലക്ഷം ബുക്ക് ലെറ്റ് നൽകിയിട്ടുണ്ട്. പൊതു ജനങ്ങൾക്കിടയിൽ ഈ നിയമം സംബന്ധിച്ച ബോധവൽക്കരണം ഓൺലൈൻ വഴിയും സോഷ്യൽ മീഡിയ വഴിയും നൽകി വരുന്നുണ്ട്.

പൊൻ വാക്ക് പദ്ധതി

ശൈശവ വിവാഹം നിയമപരമായി നിരോധിക്കുകയും ആയത് ക്രിമിനൽ കുറ്റമാക്കുകയും ചെയ്തിട്ടുണ്ടെങ്കിലും ആയത് നമ്മുടെ സമൂഹത്തിൽ ഇപ്പോഴും തുടർന്നുകൊണ്ടിരിക്കുകയാണ്.

ശൈശവ വിവാഹം പൊതുജനങ്ങളുടെ പങ്കാളിത്തത്തോടെ തടയുന്നതിന് വേണ്ടി ശൈശവ വിവാഹം നടക്കാക്കുന്നതിനു മുൻപ് വിവരം നൽകുന്ന വ്യക്തിക്ക് 2500/- രൂപ നിരക്കിൽ ഇൻസന്റീവ് നൽകുന്നു. ഇപ്രകാരം വിവരം നൽകുന്ന വ്യക്തിയുടെ പേരും തിരിച്ചറിയത്തക്ക വിവരങ്ങളും പരസ്യപ്പെടുത്തുകയോ വിവരാവകാശ നിയമപ്രകാരം നൽകുകയോ ചെയ്യുന്നതല്ല. വിവാഹം കഴിഞ്ഞു നൽകുന്ന വിവരത്തിന് ഇൻസന്റീവിന് അർഹത ഉണ്ടായിരിക്കുന്നതല്ല.

വിവരം നൽകുന്നതിനായി ഇൻഫോർമർ ബന്ധപ്പെട്ട വനിതാ ശിശു വികസന ഓഫീസർ/ ശിശു വികസന പദ്ധതി ഓഫീസർ എന്നിവരുടെ ഫോണിലേക്കോ [ponvaakkuwcd@gmail.com](mailto:ponvaakkuwcd@gmail.com) എന്ന ഇമെയിൽ വഴിയോ വിവരം അറിയിക്കാവുന്നതാണ്